

Forumun Əməkdaşlıq toplantısında “PLURAL+ gənclər videofestivalı”nın qalib filmləri nümayiş olunub

Aprelin 27-də BMT-nin Sivilizasiyalar Alyansının VII Qlobal Forumu çərçivəsində “PLURAL+”: Miqrasiya və sosial integrasiya mövzusunda gənclər tərəfindən hazırlanın KIV-in qeyd olunması (BMT Sivilizasiyalar Alyansı və Beynəlxalq Miqrasiya Təşkilatının rəhbərliyi altında) mövzusunda əməkdaşlıq toplantısı keçirilib.

BMT-nin Sivilizasiyalar Alyansının media və miqrasiya layihələrinin idarəciliyi üzre mütəxəssis Jordi Torrent son illər dünyada artan miqrasiya problemindən söhbət açıb. Bildirib ki, miqrantların ölkələrin cəmiyyətlərinə sosial integrasiyasında gənclərin rolu böyükdür. Bu baxımdan “PLURAL+” layihəsi mühüm əhəmiyyət daşıyır.

BMT Beynəlxalq Miqrasiya Təşkilatının daimi müşahidəcisi **Aşraf El Nour** “PLURAL+” layihəsi haqqında geniş məlumat verib. Qeyd edib ki, Beynəlxalq Miqrasiya Təşkilatı və BMT-nin Sivilizasiyalar Alyansı birgə tərəfdaşlıq çərçivəsində sosial dəyişikliklərin amili olan gənclərin fəaliyyətini genişləndirməyə çalışır. Bu cəhdələrin məqsədi Yer üzündə münaqişələrin qarşısının alınması və sosial birliyin təşviqidir. Miqrasiya sahəsinin dəstəkləmək üçün 2009-cu ildən etibarən Beynəlxalq Miqrasiya Təşkilatı və BMT-nin Sivilizasiyalar Alyansı tərəfindən birgə “PLURAL+” gənclər videofestivalı” (Youth Video Festival) keçirilir. Festivalın təşkilat komitəsi 2016-ci ildə videofilmlərin qəbuluna başlandığını bildirir. Videofilmlər miqrasi-



ya və mədəniyyət müxtəlifliyi mövzularını əhatə etməlidir. “PLURAL+” videofestivalının məqsədi gənclər arasında miqrasiya, sosial integrasiya, insan haqları, mədəni müxtəliflik, sosial kimlik qrupları və s. istiqamətlərdə ünsiyyət qurmaq və fikir mübadiləsi aparmaqdır. Öz növbəsində “PLURAL+” bu sahədə geniş platforma yaradıb.

Sonra Jordi Torrent festivalın şərtlərini qeyd edib. Bildirib ki, layihənin əsas şərtlərindən biri 19-25 yaş arası gənclərin iştirakıdır. Qaydalara əsasən hər kəbir və beş dəqiqə arasında kiçik videofilm hazırlamalıdır. Videomaterialıllar DVD formatında göndərilməlidir.

Əməkdaşlıq toplantısında “PLURAL+” videofestivalının qaliblərinin filmləri nümayiş etdirilib.

“PLURAL+” mükafatına layiq görülmüş rejissor xanım **Kayf Abdulqadir** gəncləri festivalda feal iştirak etməyə çağırıb və hicabla bağlı çəkdiyi filmi təqdim edib. Tədbir iştirakçıları müxtəlif xalqların adət-ənənəsinin, geyim tərzinin birmənalı qarşılıanmadığını, eyni zamanda, bu adət-ənənəyə hörmətlə yanaşlığı təbliğ edən film maraqla izləyiblər.

“PLURAL+” mükafatına layiq görülmüş rejissor **Bre-ec Aşer Harani** “Blue” filminin onun üçün bir neçə dollara başa gəldiyini bildirib. Təqdim edilən film miqrant uşaqların problemlərindən, məktəbdə, həyatdə, parkda həmyaşlıları tərəfindən onlara laqeyd və ya istehza ilə yanaşılmasından, bütün bunların yeniyetmələrin psixologiyasında problemlər yaratmasından və onları intihara

belə sövq etməsindən bəhs edir. Lakin miqrantların həmyaşlıları tərəfindən dəsteklənməsinin mümkünüyünü göstərən kadrlar filme nikbin sonluq verir.

Tədbirdə **Meenakshi Rai**nın təqdim etdiyi “Maina” filmi də maraqla izlənib. Uşaqlıq dövrünü şən keçirmək əvəzinə, əre verilən Maina yaşadığı mühitin düzülməz adətlərinin qurbanı olur. Filmde qız uşaqlarının yaşlarına uyğun həyat tərzi keçirməsi təbliğ olunur.

Tədbirdə Kanadadan **Hayli Nottaveyin** “Airstrip”, Böyük Britaniyadan **Avai Ali** və **Şehroz Xanın** “Inspire” filmi və digər filmlər də nümayiş etdirilib.

Sonra filmlər haqqında müzakirələr aparılıb və suallar cavablandırılıb.